

# अजमेर में दो ट्रैलर और ऑयल टैंकर की भिड़ंत में एक की मौत, दो जने घायल

प्रारंभिक तौर पर हादसे का कारण तेज रफ्तार और वाहन नियंत्रण खोना माना जा रहा है

अजमेर, (निर्स)। पुष्कर थाना क्षेत्र स्थित होकरा पुलिसिया पर सोमवार दोपहर एक भीषण सड़क हादसा हो गया। यहां दो ट्रैलर और ऑयल टैंकर के बीच आमने-सामने की जोरदार टक्कर हो गई। हादसे में एक जने की मौत हो गई, वहीं दो व्यक्ति गंभीर रूप से घायल हो गए। हादसे के बाद मौके पर अफरा-तफरी का माहौल बन गया और बड़ी संख्या में स्थानीय लोग सहायता के लिए पहुंच गए। प्रत्यक्षदर्शियों के अनुसार टक्कर इतनी जबरदस्त थी कि तीनों भारी वाहन बुरी तरह क्षतिग्रस्त हो गए और उनके परखच्चे उड़ गए। हादसे में वाहन चालकों सहित तीन लोग वाहनों में फंस गए। सूचना मिलते ही 108 एम्बुलेंस और पुलिस टीम मौके पर पहुंची।



हादसे के बाद मौके पर पहुंचे लोगों ने घायलों को वाहनों से बाहर निकालकर अस्पताल भिजवाया।

हादसे की गंभीरता को देखते हुए स्थानीय लोगों ने राहत एवं बचाव कार्य शुरू किया। जेसीबी मशीन की सहायता से क्षतिग्रस्त दोनों ट्रैलर और ऑयल टैंकर को अलग किया गया, जिसके बाद अंदर फंसे घायलों को बाहर निकाला जा सका। बचाव दल ने

काफी मशकत के बाद घायलों को सुरक्षित बाहर निकालकर एम्बुलेंस के जरिए अजमेर के जवाहरलाल नेहरू अस्पताल भिजवाया। जेएलएन अस्पताल में चिकित्सकों ने घायलों का प्राथमिक

उपचार कर उनकी गहन जांच की। जांच के दौरान एक गंभीर घायल की हालत नाजुक होने के कारण चिकित्सकों ने उसे मृत घोषित कर दिया। वहीं अन्य दो घायलों का उपचार अस्पताल में जारी है। उनकी स्थिति

को लेकर चिकित्सक लगातार निगरानी बनाए हुए हैं। हादसे की सूचना मिलने पर पुष्कर थाना पुलिस भी मौके पर पहुंची और दुर्घटनाग्रस्त वाहनों को सड़क से हटवाकर यातायात

■ प्रत्यक्षदर्शियों के अनुसार टक्कर इतनी जबरदस्त थी कि तीनों भारी वाहन बुरी तरह क्षतिग्रस्त हो गए और उनके परखच्चे उड़ गए

व्यवस्था सुचारु करवाई। पुलिस ने मामला दर्ज कर दुर्घटना के कारणों की जांच शुरू कर दी है। प्रारंभिक तौर पर हादसे का कारण तेज रफ्तार और वाहन नियंत्रण खोना माना जा रहा है, हालांकि वास्तविक कारण जांच के बाद ही स्पष्ट हो सकेगा। इस दर्दनाक हादसे के बाद क्षेत्र में शोक की लहर है। स्थानीय लोगों ने सड़क पर बंदते भारी वाहनों के दबाव और तेज रफ्तार पर चिंता जताते हुए प्रशासन से सुरक्षा उपायों को और मजबूत करने की मांग की है।

## शिक्षा विभाग ने गर्मी की छुट्टियां बढ़ाई, अब 29 जून से खुलेंगे स्कूल

लगातार पड़ रही गर्मी और शिक्षक संगठनों की मांग के बाद सरकार ने अवकाश बढ़ाने का निर्णय लिया

बीकानेर, (निर्स)। प्रदेश भर के विद्यार्थियों, अभिभावकों और शिक्षकों के लिए राहत भरी खबर है। शिक्षा विभाग ने गर्मी की छुट्टियां बढ़ाने का आदेश जारी कर दिया है। अब राज्य के सरकारी और निजी स्कूलों में 28 जून तक अवकाश रहेगा और स्कूल 29 जून से पुनः संचालित होंगे। इससे पहले शिक्षा विभाग ने 20 जून तक ग्रीष्मवकाश घोषित किया था। 21 जून को रविवार होने के कारण स्कूल 22 जून से खुलेंगे, लेकिन लगातार पड़ रही गर्मी और शिक्षक संगठनों की मांग के बाद सरकार ने अवकाश अवधि बढ़ाने का निर्णय लिया है। नए आदेश के अनुसार इस वर्ष

स्कूलों में ग्रीष्मवकाश की कुल अवधि बढ़कर 43 दिन हो गई है। शिक्षा विभाग ने इसके लिए आधिकारिक आदेश जारी कर सभी संबंधित अधिकारियों को निर्देश दिए हैं। हाल ही में जयपुर में शिक्षक संघ (राष्ट्रीय) के प्रतिनिधिमंडल ने शिक्षा मंत्री से मुलाकात कर गर्मी की छुट्टियां बढ़ाने की मांग रखी थी। उस दौरान शिक्षा मंत्री ने सकारात्मक आश्वासन दिया था। इसके बाद शिक्षा विभाग स्तर पर प्रस्ताव तैयार किया गया और शासन सचिव की स्वीकृति के बाद आदेश जारी कर दिया गया। आदेश में संस्था प्रधानों के लिए अधिकृत अवकाश को लेकर भी

संशोधन किया गया है। पूर्व व्यवस्था में एक दिन का अधिकृत अवकाश निर्धारित था, जिसे बढ़ाकर पुनः दो दिन कर दिया गया है। राजस्थान में इस बार मई और जून के दौरान कई जिलों में तापमान 45 डिग्री सेल्सियस से ऊपर पहुंच गया था। गर्मी और लू के कारण विद्यार्थियों के स्वास्थ्य को ध्यान में रखते हुए सरकार ने अवकाश बढ़ाने का फैसला लिया है। अब सभी सरकारी और निजी विद्यालय 29 जून से नियमित रूप से संचालित होंगे। इसके साथ ही नए शैक्षणिक सत्र की गतिविधियां भी निर्धारित कार्यक्रम के अनुसार शुरू की जायेंगी।

## पांचना से पानी छोड़ने की मांग को लेकर किसान महापंचायत जारी

गंगापुर सिटी, (निर्स)। ग्राम खण्डीप में पांचना बांध से नहरों में पानी छोड़ने और हाई कोर्ट के आदेशों का पालन सुनिश्चित कराने की मांग को लेकर चल रही अनिश्चितकालीन किसान महापंचायत सोमवार को चौथे दिन भी जारी रही। इसमें क्षेत्र के हजारों किसान, महिलाओं और युवाओं ने भाग लेकर पानी छोड़ने की मांग दोहराई।

■ गंगापुर सिटी में चौथे दिन महापंचायत जारी, जल्द पानी नहीं छोड़ने पर बड़े आंदोलन की चेतावनी दी

देवीसिंह कटकड़ और शिवसिंह खण्डीप ने कहा कि कम्पाउंड क्षेत्र की कृषि भूमि पानी के अभाव में संकट का सामना कर रही है, जिससे किसानों की आजीविका प्रभावित हो रही है। उन्होंने सरकार पर सकारात्मक निर्णय नहीं लेने का आरोप लगाते हुए चेतावनी दी कि यदि नहरों में जल्द पानी नहीं छोड़ा गया तो आंदोलन को और व्यापक स्वरूप दिया जाएगा। वक्तव्यों ने इस संघर्ष को केवल सिंचाई पानी का नहीं, बल्कि किसानों के अधिकारों और भविष्य की रक्षा का आंदोलन बताया। उन्होंने कहा कि

क्षेत्र भर से मिल रहा जनसमर्थन किसानों की एकजुटता का प्रमाण है। महापंचायत में जल्द ही आंदोलन की आगामी रणनीति पर महत्वपूर्ण निर्णय लिए जाने के संकेत भी दिए गए। सोमवार को घरना स्थल पर सांस्कृतिक प्रस्तुतियों के माध्यम से किसानों का उत्साहवर्धन किया गया। ग्रामीणों और युवाओं द्वारा भोजन, पेयजल और अन्य व्यवस्थाओं का संचालन किया गया।

ग्राम नयागांव-सैमाड़ा को घरना स्थली की व्यवस्थाओं की जिम्मेदारी सौंपी गई है। महापंचायत को देखते हुए प्रशासन पूरी तरह मुस्तेद नजर आया। पुलिस और प्रशासनिक अधिकारियों ने घरना स्थल पर लगातार निगरानी रखी। बड़ी संख्या में पुलिस जवान और आरएसी के कर्मी सुरक्षा व्यवस्था में तैनात रहे। किसानों ने स्पष्ट किया कि राजपूत और उनके साथी कर्मचारी निरंतर जारी रहेगा।

## जोधपुर : अनिता बिश्नोई केस में नया मोड़ आया

जोधपुर, (कांस)। सोशल मीडिया पर लगातार ट्रोलिंग और कथित मानसिक प्रताड़ना के बाद विवाकत पदार्थ का सेवन कर खुदकुशी का प्रयास करने वाली सोशल मीडिया इन्फ्लुएंसर अनिता बिश्नोई के मामले में नया मोड़ आ गया है। अनिता के पति दीनाराम बिश्नोई की रिपोर्ट पर बनाइ थाना पुलिस ने मामला दर्ज कर जांच शुरू कर दी है। पुलिस का कहना है कि चिकित्सकों से अनुमति मिलने के बाद अनिता के बयान दर्ज किए जाएंगे, जिसके आधार पर आगे की कार्रवाई की जाएगी।

गौरतलब है कि बनाइ थाना क्षेत्र के शिकारगढ़ स्थित गोदारों की ढाणी पुलिस अनिता बिश्नोई ने तीन जून को विवाकत पदार्थ का सेवन कर लिया था। गंभीर हालत में उन्हें जोधपुर के मथुरादास माधुर अस्पताल में भर्ती कराया गया, जहां उनका उपचार जारी है। मामले की जांच थानाधिकारी लेखराज को सौंपी गई है। पुलिस के अनुसार दीनाराम बिश्नोई ने रिपोर्ट में आरोप लगाया है कि मालाराम बैगरा नामक व्यक्ति ने अनिता को इंस्टाग्राम आईडी पर आपत्तिजनक टिप्पणी की थी। इसके बाद सोशल मीडिया पर उनकी पोस्ट को लेकर ट्रोलिंग बढ़ गई। पति का आरोप है कि आरोपी लंबे समय से उनकी पत्नी और परिवार को निशाना बना रहा था। करीब तीन वर्ष पहले ही उसने अनिता पर गलत टिप्पणियों की

■ दर्ज रिपोर्ट में अनिता बिश्नोई के पति ने आरोप लगाया है कि मालाराम बैगरा नामक व्यक्ति ने अनिता को इंस्टाग्राम आईडी पर आपत्तिजनक टिप्पणी की थी

थी, जिसके बाद उसे ब्लॉक कर दिया गया था। इसका बदला लेने के लिए वह वीडियो बनाकर उनकी निजी जिंदगी को लेकर भ्रामक बातें फैलाना शुरू कर दिया। दीनाराम का कहना है कि लगातार हो रही ट्रोलिंग और आलोचनाओं ने अनिता को मानसिक रूप से परेशान कर दिया था। वह पहले की तुलना में चुप रहने लगी थी और तनाव में रहने लगी थी। इसी मानसिक दबाव के चलते उन्होंने यह कदम उठाया। बहरहाल पुलिस अनिता के बयान के इंतजार में है।

## भीलवाड़ा : लूट और फायरिंग का मुख्य आरोपी गिरफ्तार

भीलवाड़ा, (निर्स)। जिले की प्रतापनगर थाना पुलिस ने करीब 10 वर्ष से फरार चल रहे 15 हजार रुपये के इनामी और बेहद शांति बद्दमाश अशोक कुमार चौहान को मध्य प्रदेश के इंदौर से गिरफ्तार किया है।

घटना 18 फरवरी 2016 की है। इंडियाइंड बैंक (नियर लैंडमार्क होटल, भीलवाड़ा) के कैशियर राविकर सिंह राजपूत और उनके साथी कर्मचारी रामलाल गांधीनगर शाखा से करीब 24

लाख रुपये का कैश कलेक्शन कर पैदल ही मुख्य शाखा में जमा कराने जा रहे थे। इसी दौरान होटल हर्षदीप के साथ धातु लगाए बैठे दो नकाबपोश बद्दमाशों ने उनसे रुपये से भरा बैग छीनने का प्रयास किया। बस बैंक गाई रामलाल ने मुस्तेदी दिखाते हुए बद्दमाशों को पीछे से दबाकर लिया, तो हाथापाई के दौरान एक बद्दमाश ने तुरंत पिस्तौल निकालकर फायर कर दिया, जिससे गोली गाई रामलाल की पीठ में

## पुष्कर में ज्वैलर्स की दुकान से 10 लाख के चांदी के जेवर चोरी

कृत्रिम आभूषणों को चोरों ने हाथ तक नहीं लगाया

पुष्कर, (निर्स)। तीर्थनगरी पुष्कर में चोरों ने एक ज्वैलर्स की दुकान को निशाना बनाते हुए लाखों रुपये के चांदी के आभूषण चोरी कर लिए। घटना शहर की सब्जी मंडी स्थित पुनम ज्वैलर्स की है, जहां देर रात अज्ञात बद्दमाशों ने सुनियोजित तरीके से चोरी की वारदात को अंजाम दिया।

जानकारी के अनुसार चोर पास की इमारत के सहारे दुकान की चौथी मंजिल तक पहुंचे। वहां लगी लोहे की जाली को काटने के बाद खिड़की तोड़कर भीतर प्रवेश किया। दुकान में घुसते ही उन्होंने सबसे पहले सीसीटीवी कैमरों को क्षतिग्रस्त कर दिया, ताकि उनकी गतिविधियां रिकॉर्ड न हो सके। इसके बाद चोरों ने आराम से दुकान में रखे चांदी के आभूषण समेट लिए।

दुकान संचालक दीपक सोनी ने बताया कि सुबह दुकान खोलने पर पूरा सामान अस्त-व्यस्त पड़ा मिला। दुकान में रखे चांदी के आभूषण और एक बैग में रखे कीमती जेवर गायब थे। वहां कृत्रिम आभूषणों को चोरों ने हाथ तक नहीं लगाया। प्रारंभिक अनुमान के अनुसार करीब 10 से 12 लाख रुपये मूल्य के चांदी के आभूषण चोरी हुए हैं। घटना की सूचना मिलते ही बड़ी संख्या में लोग मौके पर एकत्र हो गए। सूचना पर थाना प्रभारी विक्रम सिंह राठौड़



पुलिस ने घटनास्थल का निरीक्षण कर जांच शुरू की।

■ चोर पास की इमारत के सहारे दुकान की चौथी मंजिल तक पहुंचे, वहां लगी लोहे की जाली को काटने के बाद खिड़की तोड़कर भीतर प्रवेश किया

■ दुकान में घुसते ही उन्होंने सबसे पहले सीसीटीवी कैमरों को क्षतिग्रस्त कर दिया, ताकि उनकी गतिविधियां रिकॉर्ड न हो सके

पुलिस दल के साथ मौके पर पहुंचे और घटनास्थल का निरीक्षण कर जांच शुरू की। पुलिस आसपास लगे सीसीटीवी कैमरों की फुटेज खंगाल रही है। स्थानीय

लोगों का कहना है कि पहले चोरी की घटनाएं मुख्य रूप से सर्दियों में होती थीं, लेकिन अब गर्मियों में भी ऐसी वारदातें बढ़ने लगी हैं।

## डूंगरपुर के सूने मकान में हुई लाखों की चोरी का खुलासा

डूंगरपुर, (निर्स)। जिले की कोतवाली थाना पुलिस ने सोनिया चौक में हुई लाखों की चोरी का खुलासा कर दिया है। इस मामले में चार बाल अपचारियों को हिरासत में लिया गया है। बाल अपचारियों ने शहर में एक अन्य चोरी की वारदात को भी अंजाम देना कबूल किया है।

कोतवाली थाने के सीआई अजय सिंह ने बताया कि 1 मई को सोनिया चौक निवासी जयराज श्रीमाल ने चोरी की रिपोर्ट दर्ज कराई थी। श्रीमाल ने बताया कि 30 अप्रैल को उनकी पत्नी लीना श्रीमाल दो महीने से अपनी बेटी के घर गई हुई थी। उस दिन वह घर पर अकेले थे और सुबह दुकान चले गए थे। रात में घर लौटने पर जब उन्होंने अपना कमरा खोला तो अलमारी का सामान बिखरा हुआ था। अलमारी से 16 तोला सोने के आभूषण, डेढ़ किलो चांदी और 2 लाख 70 हजार रुपये गायब थे। इसके बाद उन्होंने पुलिस में शिकायत दर्ज कराई।

कार्यालय अधिशाषी अभियन्ता, सार्वजनिक निर्माण विभाग, जिला खण्ड-1, बीकानेर

क्रमांक- 319 दिनांक-01.06.2026  
ई-बोली सूचना संख्या - 05/2026-27  
UBN - PWD2627WSRC03718  
Bid for Annual Rate Contract For Road Maintenance Work Under PWD Sub Dn Sridungargarh Sec-I and Sec-II & PWD Distt Sub Dn-II I Lunkaranar Sec-I to IV are invited from interested bidders from 02.06.2026 to 28.06.2026 6.00 PM, and to be opened 19.06.2026 02.00 PM. Other particulars of the bid may be visited on the procurement portal (http://sppp.rajasthan.gov.in, http://sppp.raj.nic.in) of the state, and PWD Department website. The approximate value of the procurement is Rs. 292.76 Lac

(संजु शेखावत)  
अधिशाषी अभियन्ता,  
सार्वजनिक निर्माण विभाग,  
जिला खण्ड-1, बीकानेर

DIPRC/9824/2026

Office of the Executive Engineer, PHED, Distt Rural Div I Bikaner  
Email ID: eepheedd1bkn@gmail.com Contact No: 0151-2941473  
No. 1026-1045 Date: 01.06.2026

Notice Inviting Bid: 05-08/2026-27  
Bids for various works are invited to registered interested bidder upto 15.06.2026 upto 02.00 PM. Other particulars of bid may be visited on the Procurement Portal http://eproc.rajasthan.gov.in and http://sppp.raj.nic.in of the state. The approximate value of the procurement of Rs. 231.32 Lacs.  
UBN NO. PHE2627WSOB01650, PHE2627WSOB01651, PHE2627WSOB01652, PHE2627WSOB01653

जल सीमित है, इसकी बचत करें।  
(Ram Prakash Meena)  
Executive Engineer  
PHED, Distt (R) Div I Bikaner

DIPRC/9807/2026

OFFICE OF THE EXECUTIVE ENGINEER  
PUBLIC HEALTH ENGINEERING DEPARTMENT PROJECT  
DIVISION KARAULI HQ TODABHIM  
(email: eeecsnkaroli@gmail.com)  
NOTICE INVITING BID Date: 01.06.2026  
Sr.No. 736-44  
Bid for various work in Proj Division Karauli is invited from interested bidder upto 08.06.2026 Other articles of the bid may be visited on the procurement portal s.raj.nic.in of the state  
NIB CODE: PHE2627A0878

S.No.	NIT NO.	UBN NO.
1	06/2026-27	PHE2627WSOB01632

Executive Engineer  
Public Health Engineering Department  
Proj. Division Karauli HQ Todabhim

DIPRC/9755/2026

OFFICE OF THE EXECUTIVE ENGINEER  
PWD DIVISION DHOLPUR  
File No. 913-29 Date: 01.06.2026

Notice Inviting Bid  
NIB CODE: PWD2627A0849 and UBN IS: PWD2627WSOB03685  
Bids For NIT No. 02/2026-27 Mse. Work of PWD Division Dholpur of subject matter(s) of Procurement are Invited from interested bidders date 03.06.2026 11.00 AM to Date 12.06.2026 upto 6.00 Noon. Other particulars of the id may be visited on the procurement portal (http://eproc.rajasthan.gov.in, http://sppp.raj.nic.in) of the state; and PWD departmental website. The approximate value of the procurement is Rs. 34.85 Lacs

(Nareesh chand Meena)  
Executive Engineer  
PWD Division Dholpur

DIPRC/9794/2026

कार्यालय अधीक्षण अभियन्ता, सा.नि.वि. वृत्त करौली  
क्रमांक-1034 दिनांक-01.06.2026

निविदा सूचना संख्या : 03/2026-27  
राजस्थान के राज्यपाल महोदय की ओर जिला करौली में बजट घोषणा 2026-27 की सड़कों के निर्माण कार्य के लिए मय नियमानुसार मरम्मत एवं संधारण की अवधि लिए उपयुक्त श्रेणी में सार्वजनिक निर्माण विभाग राजस्थान एवं राज्य सरकार के अन्य विभागों में पंजीकृत "ए" "ए" श्रेणी तथा केन्द्र सरकार के अधिकृत सांगठनों/केन्द्रीय लोक निर्माण विभाग/डाक एवं दूर संचार विभाग/रेल्वे इत्यादि में पंजीकृत संवेदकों, जो कि राजस्थान सरकार के उपयुक्त श्रेणी संवेदकों के समकक्ष हो, से कार्यों हेतु ई-टेंडरिंग के माध्यम से निर्धारित प्रपत्र में 1 निर्माण कार्य हेतु जिनकी कुल राशि रुपये 87.79 लाख है, प्राप्त की जावेगी। निविदा से सम्बन्धित विवरण वेब साईट http://dipr.rajasthan.gov.in व http://eproc.rajasthan.gov.in व http://sppp.rajasthan.gov.in पर देखा जा सकता है। कार्यवार UBN संख्या निम्नानुसार है।

NIB NO. - PWD2627A0847, UBN NO. - PWD2627WSOB03681  
(देवेन्द्र कुमार गुप्ता)  
अधीक्षण अभियन्ता  
सा.नि.वि. वृत्त-करौली

DIPRC/9784/2026

## बीज निगम डायरेक्टर और भांजे सहित छह जने रिमांड पर

बीकानेर, (निर्स)। नकली मूंगफली बीज घोटाले के मामले में बीज निगम के नामित निदेशक जुगल किशोर समेत 6 आरोपियों को बीकानेर एसीबी स्पेशल कोर्ट में पेश किया गया। कोर्ट ने सभी आरोपियों को पांच दिन की रिमांड पर भेज दिया है। एसीबी की विभिन्न टीमों ने आरोपियों के ठिकानों पर छापेमारी कर अब तक करीब 2 करोड़ 44 लाख रुपये नकद बरामद किए हैं। इसके अलावा सोने-चांदी के आभूषण, संपत्तियों से जुड़े दस्तावेज और निवेश संबंधी रिकॉर्ड भी जब्त किए गए हैं। एजेंसी आय से अधिक संपत्ति, बेनामी निवेश और पूरे रिश्त नेटवर्क की जांच कर रही है। अधिकारियों का मानना है कि रिमांड के दौरान इस मामले में और भी बड़े खुलासे हो सकते हैं।

■ एसीबी ने आरोपियों के ठिकानों पर छापेमारी कर 2.44 करोड़ रुपये बरामद किए

शुरू हुआ था। एसीबी को इनपुट मिला था कि बीज निगम के नामित निदेशक तक पहले ही 2 करोड़ रुपये पहुंच चुके हैं। नकली बीज मामले में गुजरात की कंपनी से सातगांठ की जा रही है। उल्लेखनीय है कि 7 जून को लुकरणगर (बीकानेर) में एक निजी बस से 85 लाख रुपये नकद के साथ स्वतंत्र ज्यूपी को पकड़ा गया था। रकम बीज निगम के नामित निदेशक के श्रीगंगानगर स्थित ठिकाने पर पहुंचाई जानी थी। इसके बाद एसीबी ने बीकानेर में जयपुर रोड स्थित नामित निदेशक जुगल किशोर के घर पर छापे मारा, जहां से 1 करोड़ 58 लाख रुपये नकद बरामद किए गए। कार्रवाई के दौरान जुगल किशोर, किरण काण्डिया, गणपत बिशोई, सतपाल सिंह और

सुनील सेठिया को भी अलग-अलग जगह गिरफ्तार किया गया था। अब तक 2 करोड़ 44 लाख रुपये नकद बरामद किए जा चुके हैं।

राज्य सरकार द्वारा किसानों को गुणवत्तापूर्ण बीज उपलब्ध कराने के लिए चलाए जा रहे अभियान के तहत विभिन्न बीज गोदामों की जांच की गई। 27 मई को किरण काण्डिया के स्वामित्व वाले मूंगफली बीज गोदाम पर जोधपुर में सचिव कार्रवाई की थी। इस दौरान गुजरात की 'गजराज' ब्रांड मूंगफली बीज सैलून लेकर, बीज बेचने पर रोक लगाई थी। कृषि विभाग ने संबंधित गोदाम को सीज कर दिया था, जहां 15 करोड़ रुपये से अधिक के बीज रखे हुए थे। आरोप है कि बीजों को वापस गुजरात ले जाने की अनुमति और सैलून पास कराने के मामले में बड़े स्तर पर रिश्तदारों का खेल शुरू हुआ।

मामले के खुलासे के लिए एसीबी के डीआईजी रामेश्वर सिंह ने 8 विशेष टीमों गठित की, जो जयपुर, बीकानेर और जोधपुर में निगरानी कर रही थी। इसी दौरान एसीबी को इनपुट मिला

कि गुजरात की कुछ बीज कंपनियों से सातगांठ कर कम गुणवत्ता वाले बीज बाजार में बेचने की कोशिश की जा रही है।

जांच में यह भी सामने आया कि राजस्थान राज्य बीज निगम के नामित निदेशक जुगल किशोर बिशोई तक एक दलाल के जरिए करीब 2 करोड़ रुपये की रिश्तत पहुंचाई जा चुकी है। रिश्तत के लेन-देन की सूचना मिलने के बाद एसीबी ने तत्काल कार्रवाई करते हुए पांच से अधिक मोबाइल फोन सर्विलॉस पर लिए जांच में खुलासा हुआ कि रिश्तत की राशि का बड़ा हिस्सा जल्द ही श्रीगंगानगर भाज जाने वाला है। इसके बाद एसीबी ने संबंधित लोगों की गतिविधियों पर लगातार निगरानी शुरू कर दी। 7 मई को जुगल किशोर बिशोई का भांजा स्वतंत्र ज्यूपी करीब 85 लाख रुपये नकद लेकर बस से श्रीगंगानगर के लिए रवाना हुआ। सूचना के आधार पर एसीबी टीम ने लुकरणगर के पास चलती प्राइवेट बस में छापेमारी की और स्वतंत्र ज्यूपी को नकदी सहित गिरफ्तार कर लिया।

## पिकअप की टक्कर से युवक की मौत

मसूदा, (निर्स)। मसूदा-ब्यावर राज्य राजमार्ग 26 ए पर सोमवार को हुए एक भीषण सड़क हादसे में एक युवक की मौके पर ही मौत हो गई। हादसे के बाद पुलिस के देर से पहुंचने और अस्पताल की मोर्चरी में अंतराल होने पर ग्रामीणों का आक्रोश भड़क उठा। नाराज ग्रामीणों ने शव उठाने से इनकार करते हुए राजमार्ग पर कांटे डालकर जाम लगा दिया, जिससे दोनों ओर वाहनों की लंबी कतारें लग गई। बाद में प्रशासन और जनप्रतिनिधियों की समझाइश के बाद मामला शांत हुआ तथा जाम खुलवाया गया।

■ हादसे के बाद पुलिस के देर से पहुंचने और अस्पताल की मोर्चरी बंद मिलने से ग्रामीणों में आक्रोश

जानकारी के अनुसार मसूदा थाना क्षेत्र के रागपुरा निवासी राजेंद्र किशोरी कार्य से मसूदा की ओर आ रहे थे। इसी दौरान 11 मील चौराहे के निकट तेज गति से आ रही एक बोलरो पिकअप ने उन्हें टक्कर मार दी। टक्कर इतनी जबरदस्त थी कि राजेंद्र ने मौके पर ही दम तोड़ दिया। हादसे की सूचना मिलते ही परिजन और ग्रामीण बड़ी संख्या में घटनास्थल पर पहुंच गए। ग्रामीणों का आरोप था कि सूचना दिए जाने के बावजूद पुलिस काफी देर से मौके पर पहुंची, जिससे लोगों में नाराजगी बढ़ गई। आक्रोशित ग्रामीणों ने

सड़क पर कांटे डालकर मार्ग अवरुद्ध कर दिया और शव को उठाने नहीं दिया। करीब एक घंटे तक चले विरोध प्रदर्शन के कारण राजमार्ग पर यातायात पूरी तरह प्रभावित रहा। स्थिति की गंभीरता को देखते हुए पुलिस और प्रशासनिक अधिकारियों ने मौके पर पहुंचकर ग्रामीणों से बातचीत की।

कार्यालय अधिशाषी अभियन्ता, जन स्वा. अधि. विभाग, जिला ग्रामीण खण्ड द्वितीय, बीकानेर  
ए.एच.ई.डी. कैम्पस, इण्डस्ट्रियल एरिया, के.जी. कॉम्प्लेक्स के पास, रानी बाजार, बीकानेर (334001)  
Notice Inviting Bid: 32 to 42/2026-27  
Bid for various works are invited to registered interested bidder on date 02.06.2026 at 18:00 hours. Other particulars of bid may be visited on the procurement portal www.sppp.rajasthan.nic.in & http://eproc.rajasthan.gov.in of the state. The approximate value of the procurement of Rs. 220.85 Lacs.  
NIT NO. 32 33 34 35 36 37  
UBN NO. PHE2627WSOB 01596 PHE2627WSOB 01597 PHE2627WSOB 01598 PHE2627WSOB 01599 PHE2627WSOB 01600 PHE2627WSOB 01601  
NIT NO. 38 39 40a 41 42  
UBN NO. PHE2627WSOB 01602 PHE2627WSOB 01603 PHE2627WSOB 01604 PHE2627WSOB 01605 PHE2627WSOB 01606  
(नरेश कुमार शर्मा)  
अधिशाषी अभियन्ता  
जन स्वास्थ्य अभियन्ता विभाग,  
जिला ग्रामीण खण्ड-1, बीकानेर

DIPRC/9835/2026